



## कन्या

टो, पा, पी, पू, ष, ण, ठ, पे, पो

अनुकूल दिवस- 1, 2, 9, 10, 11, 12, 17, 18, 19, 21, 22, 23, 24, 28,

प्रतिकूल दिवस- 4, 5, 6, 7, 14, 15, 16, 17, 24, 25, 26

राशि के अनुसार दशा- इस समय आप 23 दिसम्बर 2013 से 17 फरवरी तक 56 दिन की बुध की दशा भोग रहे हैं जो कि सुखकारक समय है। इसके पश्चात् 17 फरवरी से 24 मार्च तक 36 दिन की शनि की दशा रहेगी जो कि पीड़ाकारक समय होगा।

01 फरवरी से 15 फरवरी तक- इस समय घरेलू जिम्मेदारियां, भावनात्मक मुद्दे, दार्शनिक चिंताएं हो सकती हैं आपको वित्तीय विकल्पों का सावधानी से मूल्यांकन करने की जरूरत है। इस समय सुनियोजित और आजमाये हुए दावपेचों और तरीकों से पूंजी निवेश करने की आवश्यकता है। आप अपने पेशे में खुद को अभिव्यक्त करने की आजादी चाहते हैं न कि संस्थान में मशीनी पुर्जे के तौर पर इस्तेमाल होना। इस समय धन संबंधी मामलों से जुड़ेंगे और निश्चित ही आप अपना स्वयं का काम करना चाहेंगे। कार्यक्षेत्र में जैसी आपने उम्मीद की थी ठीक वैसी तो प्रगति नहीं मिलेगी लेकिन फिर भी संतुष्टि का भाव रहेगा। इस समय आपके दृष्टिकोण में बदलाव का अनुभव करेंगे और आपको अपनी महत्वाकांक्षाओं को पूरा होने का अहसास होगा।

15 फरवरी से 28 फरवरी तक- आपके स्वभाव में धीरे धीरे ही परिवर्तन हुआ है शायद इस ओर आपका ध्यान न गया हो। जहां से शुरूआती महीनों में खुशी और उत्साह था वहीं अब आप चुप, तटस्थ और मायूस महसूस कर रहे होंगे। किसी दुश्मनी और मनमुटाव के कारण आपके मन में गलत विचार आ सकते हैं। यदि आप संभलकर न बोले तो मामूली सी बात के कारण दुश्मनी मोल ले सकते हैं। व्यक्तिगत और व्यावसायिक दोनों ही स्तरों पर सहनशील होने की कोशिश करें। आप इस दुनिया या सच्चाई से मुंह मोड़ सकते हैं। आप ज्यादा से ज्यादा काम करते हुए दूसरों से तेजी की उम्मीद करते हुए धैर्य और सहानुभूति से काम लें तो उत्तम होगा। इस समय पत्नि, जीवनसाथी और करीबी का पूर्ण सहयोग प्राप्त होगा। स्वास्थ्य के प्रति असावधानी न बरतें। इस समय मित्र व पार्टनर के साथ में सहयोगात्मक रवैया रहेगा।